

**പതിനാലാം കേരള നിയമസഭ**  
**നാലാം സമ്മേളനം**

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ: 2727

09.03.2017-ൽ മറുപടിക്ക്

**അട്ടപ്പാടിയിലെ ശിശുമരണം**

ചോദ്യം	മറുപടി
<p><b>ശ്രീ.വി.പി.സജിന്ദ്രൻ</b> <b>ശ്രീ.വി.ഡി.സതീശൻ</b> <b>ശ്രീ.എ.പി. അനിൽ കുമാർ</b> <b>ശ്രീ.ഐ.സി.ബാലകൃഷ്ണൻ</b></p>	<p align="center"><b>ശ്രീ. എ.കെ. ബാലൻ</b> (പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)</p>
<p>എ) അട്ടപ്പാടിയിലെ ശിശു മരണങ്ങൾ സംബന്ധിച്ച് ഏതെങ്കിലും വിദഗ്ദ്ധസംഘം പഠനം നടത്തിയിട്ടുണ്ടോ; എങ്കിൽ വിശദാംശം നൽകുമോ;</p>	<p>എ) ഉണ്ട്. 2013-ൽ അട്ടപ്പാടി മേഖലയിൽ ആദിവാസി ശിശുമരണങ്ങൾ റിപ്പോർട്ട് ചെയ്ത സാഹചര്യത്തിൽ യൂണിസെഫ്, ഡോ:ഇക്ബാൽ കമ്മിറ്റി, ഇന്ത്യൻ മെഡിക്കൽ അസോസിയേഷൻ, തൃശ്ശൂർ മെഡിക്കൽ കോളേജ് ഡോക്ടർമാരുടെ നേതൃത്വത്തിലുള്ള സംഘം, ഹൈദരാബാദിലെ നാഷണൽ ഇൻസ്റ്റിറ്റ്യൂട്ട് ഓഫ് ന്യൂട്രീഷൻ എന്നീ സംഘങ്ങൾ അട്ടപ്പാടി മേഖലയിൽ പഠനം നടത്തിയിട്ടുണ്ട്.</p>
<p>ബി) ഈ സർക്കാർ അധികാരത്തിൽ വന്നതിനു ശേഷം അട്ടപ്പാടിയിൽ എത്ര ശിശുമരണങ്ങൾ ഉണ്ടായി;</p>	<p>ബി) 8 മരണങ്ങൾ സംഭവിച്ചിട്ടുണ്ട്. കണക്കുകൾക്ക് ജന്മനാലോ പിന്നീടോ ഉണ്ടായ അസുഖങ്ങളെ തുടർന്നാണ് ഇവ സംഭവിച്ചിട്ടുള്ളത്. ആരോഗ്യ പ്രശ്നങ്ങൾ ഉണ്ടായിരുന്നതായി ആരോഗ്യവകുപ്പ് മരണം സംബന്ധിച്ച റിപ്പോർട്ടുകളിൽ വ്യക്തമാക്കിയിട്ടുണ്ട്.</p>
<p>സി) അട്ടപ്പാടിയിലെ ഗർഭിണികളായ ആദിവാസി സ്ത്രീകൾക്കും ക്ഷണയുങ്ങൾക്കും മതിയായ പോഷകാഹാരവും ചികിത്സയും നൽകുന്നതിലുണ്ടായ വീഴ്ചയാണ് ശിശുമരണം ഉണ്ടാകുന്നതിനുള്ള കാരണം എന്ന കാര്യം പരിശോധിക്കുമോ;</p>	<p>സി) യും യും</p> <p>വിട്ടുകളിൽ നടന്നിരുന്ന പ്രസവം, കുടുംബത്തിൽ നിന്നും പ്രസവ പരിചരണം ലഭിക്കാതിരുന്നത്, ചികിത്സാ വൈരുദ്ധ്യം, വാഹന സൗകര്യത്തിന്റെ അഭാവം, മുലയൂട്ടുമ്പോൾ അനുഭവപ്പെട്ട ശ്വാസ തടസം തുടങ്ങിയവയായിരുന്നു പ്രധാന കാരണങ്ങൾ. പോഷകാഹാര കുറവ് മൂലം മരണം സംഭവിച്ചിട്ടില്ല. സർക്കാർ വകുപ്പുകളുടെ നിരന്തര ഇടപെടൽ നിമിത്തം ഇത്തരം കാരണങ്ങൾക്ക് പരിഹാരം കണ്ടെത്തി മരണനിരക്ക് കുറച്ചു കൊണ്ടുവരവാണ് കഴിഞ്ഞിട്ടുണ്ട്. പട്ടികവർഗ്ഗ വികസന വകുപ്പിന് കീഴിൽ നടപ്പാക്കുന്ന എല്ലാ ക്ഷേമപദ്ധതികളും പട്ടികവർഗ്ഗക്കാരുടെ സമഗ്ര പുരോഗതി ലഭ്യമാക്കിയിട്ടുള്ളതാണ്. പട്ടിക വർഗ്ഗ വികസന വകുപ്പ് മുഖേന ഗർഭിണികൾക്കും മുലയൂട്ടുന്ന അമ്മമാർക്കും ഗർഭാവസ്ഥയുടെ 3-ാം മാസം മുതൽ 18 മാസം വരെ സ്വന്തം നിലയ്ക്ക് ആവശ്യമായ പോഷകാഹാരം വാങ്ങുന്നതിനായി പ്രതിമാസം 1000/- രൂപ വീതം നൽകുന്നതിനായി ആവിഷ്കരിച്ച് നടപ്പിലാക്കി വരുന്ന ജനനി ജന്മരക്ഷാ പദ്ധതി, സിക്സിംഗ്സെൽ അനീമിയ രോഗികൾക്ക് മരുന്നും മറ്റ് ജീവനോപാധികളും വാങ്ങുന്നതിനായി പ്രതിമാസം 2000/- രൂപ സമാശ്വാസ ധനസഹായം നൽകുന്ന പദ്ധതി, പട്ടികവർഗ്ഗ വിഭാഗത്തിൽപ്പെട്ടവർക്ക് പൂർണ്ണമായും സൗജന്യ ചികിത്സ നൽകുന്നതിനു വേണ്ടി നടപ്പിലാക്കി വരുന്ന സമഗ്ര ആരോഗ്യസുരക്ഷാ പദ്ധതി.</p>

		<p>ഭക്ഷ്യസഹായ പദ്ധതി എന്നിവയും സാമൂഹ്യനീതി വകുപ്പ് മുഖേന ഗർഭിണികൾക്കും കുട്ടികൾക്കും പ്രത്യേക പോഷകാഹാരം നൽകുന്ന പദ്ധതിയും, പട്ടികവർഗ്ഗക്കാർക്ക് പാകം ചെയ്ത ഭക്ഷണം അവരവരുടെ ഊരുകളിൽ എത്തിക്കുന്നതിനായി പട്ടികവർഗ്ഗ വികസന വകുപ്പിന്റെ ധനസഹായത്തോടെ കുടുംബശ്രീ മുഖേന കമ്മ്യൂണിറ്റി കിച്ചൻ പദ്ധതിയും നടപ്പിലാക്കി വരുന്നു. കോട്ടത്തറ ട്രൈബൽ സ്പെഷ്യാലിറ്റി ആശുപത്രിയുടെ കീഴിൽ 3 ന്യൂട്രീഷ്യൻ റീഹാബിലിറ്റേഷൻ സെന്ററുകൾ പ്രവർത്തിക്കുന്നു. കൂടാതെ ആധുനിക സൗകര്യങ്ങളോടു കൂടിയ ഓപ്പറേഷൻ തീയേറ്റർ, ഐ.സി.യു എന്നിവയും ഈ ആശുപത്രിയിൽ ഉണ്ട്. അട്ടപ്പാടിയിൽ 5 മൊബൈൽ മെഡിക്കൽ യൂണിറ്റുകളും പ്രവർത്തിക്കുന്നു. ആരോഗ്യ, സാമൂഹിക നീതി, പട്ടികവർഗ്ഗ വികസനം, കുടുംബശ്രീ, തദ്ദേശ സ്വയംഭരണം, പോലീസ്, കൃഷി, മൃഗ സംരക്ഷണം, റവന്യൂ എന്നീ വകുപ്പുകളെ ഏകോപിപ്പിച്ചുകൊണ്ട് ഊർജ്ജിത പ്രവർത്തനങ്ങൾ നടത്തിയതിന്റെ ഫലമായി 2016-ൽ ശിശുമരണം 8 ആക്കി കുറയ്ക്കാൻ സാധിച്ചു. 2013-ൽ 31 ഉം, 2014-ൽ 15 ഉം, 2015-ൽ 14 ഉം ആയിരുന്നു. 2017-ൽ ഇതു വരെ രണ്ട് ശിശുമരണങ്ങളാണ് ഉണ്ടായിട്ടുള്ളത്. കേരളത്തിന്റെ ശിശുമരണ നിരക്ക് 13 ആയിരിക്കെ അട്ടപ്പാടിയിലേത് 9 ആക്കി കുറയ്ക്കാൻ സാധിച്ചിട്ടുണ്ട്. അട്ടപ്പാടിയിലെ പട്ടികവർഗ്ഗക്കാരുടെ ഭക്ഷ്യപോഷകാഹാര സുരക്ഷ ഉറപ്പു വരുത്തുന്നതിലേയ്ക്കായി തിന, ചോളം, ചാമ, റാഗി തുടങ്ങിയ ധാന്യങ്ങളുടെ പരമ്പരാഗത കൃഷി രീതികൾ പ്രോത്സാഹിപ്പിക്കുന്നതിനായി കൃഷി വകുപ്പിന്റെ ആഭിമുഖ്യത്തിൽ വിപുലമായ പദ്ധതികളും ആവിഷ്കരിച്ചിട്ടുണ്ട്.</p>
ഡി)	<p>ശിശുമരണങ്ങൾ ഒഴിവാക്കുവാൻ പോഷകാഹാരവും ചികിത്സയും അവർക്ക് ഉറപ്പുവരുത്തുവാൻ അടിയന്തര നടപടി സ്വീകരിക്കുമോ?</p>	<p>ഡി)</p> <p>വിവിധ നടപടികൾ സ്വീകരിച്ചിട്ടുണ്ട്. അവ ചുവടെ ചേർക്കുന്നു.</p> <p>ഗർഭിണികൾക്കും മുലയൂട്ടുന്ന അമ്മമാർക്കുമായി പട്ടികവർഗ്ഗ വികസന വകുപ്പ് മുഖേന ജനനി ജന്മരക്ഷാ പദ്ധതി നടപ്പിലാക്കുന്നു. ഗർഭാവസ്ഥയുടെ 3-ാം മാസം മുതൽ കണതിന് 1 വയസ്സ് തികയും വരെ പ്രതിമാസം 1000/- രൂപ നിരക്കിൽ ധനസഹായം നൽകി വരുന്നു. ഇവർക്ക് സ്വന്തം നിലയ്ക്ക് പോഷകാഹാരം വാങ്ങി കഴിക്കുന്നതിനു വേണ്ടിയാണ് ഈ തുക നൽകുന്നത്. ഈ സാമ്പത്തിക വർഷം ആകെ 1 കോടി രൂപ അട്ടപ്പാടി മേഖലയിൽ ഈ പദ്ധതി പ്രകാരം വിതരണം ചെയ്തിട്ടുണ്ട്.</p> <p>സിക്വിൾസെൽ അനീമിയ രോഗികൾക്ക് ആവശ്യമായ മരുന്നും, മറ്റ് ജീവനോപാധികളും വാങ്ങുന്നതിനായി പ്രതിമാസം 2,000/- രൂപ വീതം ധനസഹായം നൽകുന്നു. ഇതിലേയ്ക്കായി ഈ സാമ്പത്തിക വർഷം 6 ലക്ഷം രൂപ അനുവദിച്ചിട്ടുണ്ട്. സമഗ്ര ആരോഗ്യസുരക്ഷാ പദ്ധതി പ്രകാരം സർക്കാർ ആശുപത്രികളിൽ നിന്നും പൂർണ്ണമായും സൗജന്യമായി ചികിത്സ ഉറപ്പു വരുത്തുന്നു. ഇതിലേക്കായി കോട്ടാത്തറ ട്രൈബൽ സ്പെഷ്യാലിറ്റി ആശുപത്രിക്ക് 70 ലക്ഷം രൂപ</p>

		<p>ഈ സാമ്പത്തിക വർഷം അനുവദിച്ചു നൽകിയിട്ടുണ്ട്. കൂടാതെ അട്ടപ്പാടി ഐ.റ്റി.ഡി.പി ഓഫീസറിന് ഈ ഇനത്തിൽ 47 ലക്ഷം രൂപയും അനുവദിച്ചിട്ടുണ്ട്.</p> <p>ഭക്ഷ്യ സഹായ പദ്ധതി പ്രകാരം പത്തമാസങ്ങളിലും മൺസൂൺ കാലത്തും മേഖലയിലെ കാടർ, കുറുമ്പർ തുടങ്ങിയ പ്രത്യേക ദുർബല ഗോത്ര വിഭാഗങ്ങൾക്ക് അരി (25 കി.ഗ്രാം), വൻപയർ (2 കി.ഗ്രാം), കടല (2കി.ഗ്രാം), വെളിച്ചെണ്ണ (1 ലിറ്റർ), പഞ്ചസാര (2 കി.ഗ്രാം), ചായപൊടി (500 ഗ്രാം), ചെറുപയർ (2 കി.ഗ്രാം) എന്നിവ വിതരണം ചെയ്യുന്നു. മറ്റു വിഭാഗങ്ങൾക്ക് അരി (15 കി.ഗ്രാം), ചെറുപയർ (1 കി.ഗ്രാം), കടല (1 കി.ഗ്രാം)), കരുപ്പെട്ടി/ശർക്കര (1 കി.ഗ്രാം) എന്നീ അളവിലും വിതരണം നടത്തി വരുന്നു.</p> <p>സാമൂഹ്യനീതി വകുപ്പിന്റെ കീഴിൽ അംഗൻവാടികൾ മുഖേന ഗർഭിണികൾക്കും കുട്ടികൾക്കും പ്രത്യേക പോഷകാഹാരം നൽകി വരുന്നു. പ്രീ-സ്കൂൾ കുട്ടികൾക്ക് പാൽ, മുട്ട എന്നിവയും വിതരണം ചെയ്യുന്നു. കൗമാര പ്രായക്കാരായ പെൺകുട്ടികൾക്ക് സബലകിറ്റുകൾ വിതരണം നടത്തുന്നു. 157 ഊതുകൾ കേന്ദ്രീകരിച്ച് അട്ടപ്പാടിയിലെ മുഴുവൻ കുടുംബങ്ങൾക്കുമായി കമ്മ്യൂണിറ്റികിച്ചൻ പദ്ധതി നടപ്പിലാക്കി വരുന്നു. കമ്മ്യൂണിറ്റി കിച്ചൻ പദ്ധതി നടപ്പിലാക്കുന്ന പദ്ധതി നടപ്പിലാക്കുന്നതിലേയ്ക്കായി ഈ സാമ്പത്തിക വർഷം 3.5 കോടി രൂപ കുടുംബശ്രീ മിഷൻ പട്ടികവർഗ്ഗ വികസന വകുപ്പ് നൽകിയിട്ടുണ്ട്.</p> <p>ആരോഗ്യ വകുപ്പു മുഖേന സ്വീകരിച്ചിട്ടുള്ള നടപടികൾ ചുവടെ ചേർക്കുന്നു.</p> <ol style="list-style-type: none"> <li>1. സ്റ്റീനിംഗ് നടത്തി തൂക്കക്കുറവുള്ള കുട്ടികളെ കണ്ടെത്തി വേണ്ട ചികിത്സ നൽകുന്നതിനുള്ള നടപടി സ്വീകരിച്ചു.</li> <li>2. പോഷകാഹാരക്കുറവുള്ള കുട്ടികൾക്ക് യൂണിസെഫ്, നാഷണൽ ന്യൂട്രീഷ്യൻ ഇൻസ്റ്റിറ്റ്യൂട്ട് എന്നിവയുടെ നേതൃത്വത്തിൽ പോഷകാഹാര പുനരധിവാസ കേന്ദ്രങ്ങൾ 3 എണ്ണം അനുവദിച്ചു. അതിലേയ്ക്കായുള്ള ട്രെയിനിംഗ്, കെട്ടിടങ്ങൾ, വാഹനങ്ങൾ, ഭക്ഷണ സാധനങ്ങൾ എന്നിവയ്ക്കായി അട്ടപ്പാടി പാക്കേജിലൂടെ 4.33 കോടി രൂപ ആരോഗ്യ കേരളം വഴി ലഭ്യമാക്കി.</li> <li>3. ഗർഭിണികൾക്ക് അയൺഫോളിക് ആസിഡ് ഗുളികകളുടെ ലഭ്യത ഉറപ്പ് വരുത്തി.</li> <li>4. 24 സബ് സെന്ററുകൾ റിപ്പയർ ചെയ്ത് ജെ.പി.എച്ച്.എൻ മാർക്ക് താമസയോഗ്യമാക്കി 24 മണിക്കൂർ പ്രവർത്തന സജ്ജമാക്കി.</li> <li>5. ട്രൈബൽ സ്പെഷ്യാലിറ്റി ആശുപത്രിയിൽ (കോട്ടാത്തറ) തൂക്കക്കുറവുള്ള കുഞ്ഞ് ജനിച്ചാൽ അതിനെ സംരക്ഷിക്കുന്നതിനുള്ള ഉപകരണങ്ങൾ, ഡോക്ടർമാർക്കും നഴ്സുമാർക്കും ട്രെയിനിംഗ് എന്നിവ നൽകി.</li> <li>6. ശിശുരോഗ വിദഗ്ധനേയും, ഗൈനക്കോളജിസ്റ്റിനെയും, അനസ്തേഷ്യ</li> </ol>
--	--	--

		<p>ഡോക്ടറേയും, സർജനേയും നിയമിച്ചു.</p> <p>7. നവജാത ശിശു ഐ.സി.യു സ്ഥാപിച്ചു.</p> <p>8. പാരാ മെഡിക്കൽ ജീവനക്കാർക്കും മറ്റും ട്രെയിനിംഗ് നൽകി.</p> <p>9. ഡോക്ടർ, നഴ്സ്, മറ്റ് ആശുപത്രി ജീവനക്കാർ എന്നീ വിഭാഗങ്ങളിൽ പുതിയ 75 തസ്തികകൾ സൃഷ്ടിച്ചു.</p> <p>10. ആരോഗ്യ വകുപ്പ് ജീവനക്കാരുടെ സേവനം മെച്ചപ്പെടുത്താൻ വേണ്ടി 20% അതിലധികം ഡി.എ അനുവദിച്ചു. ഡോക്ടർമാർക്ക് 20,000/- രൂപ അധികം നൽകാൻ തീരുമാനമായി.</p> <p>11. കോട്ടാത്തറ ട്രൈബൽ സ്പെഷ്യാലിറ്റി ആശുപത്രിയിൽ രക്ത സംഭരണ യൂണിറ്റും, അൾട്രാസൗണ്ട് സ്കാനിംഗും ആരംഭിച്ചു.</p> <p>12. ആദിവാസി ഗർഭിണികളുടെ പ്രസവം എപ്പോഴും പറഞ്ഞ തീയതിയ്ക്ക് മുമ്പേ ആയതിനാൽ വീടുകളിലെ പ്രസവം ഒഴിവാക്കാൻ ഇ.ഡി.സി മോണിറ്ററിംഗ് സെൽ ആരംഭിച്ചു. എൻ.ആർ.സി യിൽ അഡ്മിറ്റാവാത്ത കുട്ടികൾക്ക് സി.സാം പരിപാടി ആരംഭിച്ചു. ഇതു വഴി വീടുകളിലേയ്ക്ക് പോഷകാഹാരം എത്തിക്കുവാനുള്ള നടപടി സ്വീകരിച്ചു.</p> <p>13. 3 മൊബൈൽ മെഡിക്കൽ യൂണിറ്റുകൾ കൂടി ആരംഭിച്ചു. ആകെ 5 മൊബൈൽ യൂണിറ്റുകൾ ദിവസവും ഊരുകളിൽ ക്യാമ്പുകൾ സംഘടിപ്പിക്കുന്നു.</p> <p>14. ജാതക്, ജനനി എന്നീ സോഫ്റ്റ് വെയറുകൾ തയ്യാറാക്കി ശിശുക്കളുടെ തൂക്കവും ഗർഭിണികളുടെ ആരോഗ്യവും ദിനംപ്രതി മേലധികാരികൾക്ക് ലഭ്യമാക്കി.</p> <p>15. പോഷകാഹാരക്കുറവും രക്തം കുറഞ്ഞ കണ്ടുതള്ള ഗർഭിണികളേയും കോട്ടാത്തറ ട്രൈബൽ സ്പെഷ്യാലിറ്റി ആശുപത്രിയിൽ 3 മാസത്തോളം താമസിപ്പിച്ച് തൂക്കമുള്ള കുഞ്ഞാക്കി പ്രസവിപ്പിക്കാൻ നടപടി ഉണ്ടായി.</p> <p>16. കൗമാര പ്രായത്തിലുള്ള പെൺകുട്ടികൾക്ക് 18 വയസ്സാകുമ്പോൾ 45 കിലോ ശരീര ഭാരം ഉണ്ടാക്കുന്ന രീതിയിലുള്ള ആരോഗ്യ ബോധവൽക്കരണ പരിപാടികളും മെൻസുവൽ ഹൈജീൻ പരിപാടികളും ആരംഭിച്ചു.</p> <p>17. സ്കൂളുകൾ കേന്ദ്രീകരിച്ച് 'ഞെമ' എന്ന പേരിൽ ഹെൽത്ത് ക്ലബ്ബുകൾ കൂടുതൽ കാര്യക്ഷമമാക്കി.</p> <p>18. അട്ടപ്പാടിയിൽ 14.10.2016 മുതൽ 33 സ്കൂളുകളും പൂർണ്ണമായും കുട്ടികളെ ഹീമോഗ്ലോബിൻ, ബി.എം.ഐ (ബോഡി മാസ് ഇൻഡക്സ്) പരിശോധനകൾക്ക് വിധേയമാക്കി ക്യാമ്പുകൾ ആരംഭിച്ചു. 05.12.2016-ന് തീർന്ന ക്യാമ്പിന്റെ വിവരം ചുവടെ ചേർക്കുന്നു.</p>						
		<table border="1"> <tr> <td>1</td><td>ആകെ സ്കൂൾ</td><td>33</td></tr> <tr> <td>2</td><td>ആകെ വിദ്യാർത്ഥികൾ</td><td>10800</td></tr> </table>	1	ആകെ സ്കൂൾ	33	2	ആകെ വിദ്യാർത്ഥികൾ	10800
1	ആകെ സ്കൂൾ	33						
2	ആകെ വിദ്യാർത്ഥികൾ	10800						


1	ആകെ സ്കൂൾ	33
2	ആകെ വിദ്യാർത്ഥികൾ	10800
3	ആകെ കളക്ട് ചെയ്ത സാമ്പിൾ	9800
4	ആകെ ടെസ്റ്റ് ചെയ്ത സാമ്പിൾ	9800
5	എച്ച്.ബി.10-ന് താഴെ ഉള്ളവർ	554
6	എച്ച്.ബി.7 ന് താഴെ ഉള്ളവർ	29

ഗുരുതരമായ രക്തക്കുറവുള്ള 29 കുട്ടികളേയും കോട്ടാത്തറ ഗവ. ട്രൈബൽ സ്പെഷ്യാലിറ്റി ആശുപത്രിയിൽ കൊണ്ടു വരികയും വിദഗ്ദ്ധ ചികിത്സ നൽകുകയും ചെയ്തു. 554 കുട്ടികളുടെ വൈദ്യ പരിശോധന അതാതു സ്കൂളുകളിൽ നടന്നു വരുന്നു. അവരുടെ പോഷകക്കുറവ് പരിഹരിക്കാൻ വിര മരുന്ന്, ആരോഗ്യ വിദ്യാഭ്യാസം, സ്കൂളിൽ നിന്നും അംഗൻവാടിയിൽ നിന്നും കമ്മ്യൂണിറ്റി കിച്ചനിൽ നിന്നും പ്രത്യേകം ഭക്ഷണം എന്നിവ നൽകൽ തുടങ്ങിയ നടപടികൾ സ്വീകരിച്ചിട്ടുണ്ട്. ഈ കുട്ടികൾ തുടർ നിരീക്ഷണത്തിലാണ്.

ഗുരുതരമായ പോഷകാഹാരക്കുറവുള്ള കുട്ടികളുടെ എണ്ണം 2999-ൽ നിന്നും 24 ആയി കുറയ്ക്കാൻ കഴിഞ്ഞു.

19. ആരോഗ്യം, സാമൂഹിക നീതി, പട്ടികവർഗ്ഗ വികസനം, കുടുംബശ്രീ, തദ്ദേശ സ്വയം ഭരണം, പോലീസ്, കൃഷി, മൃഗ സംരക്ഷണം, റവന്യൂ എന്നീ വകുപ്പുകളെ ഏകോപിപ്പിച്ചു കൊണ്ട് ഊർജ്ജിത പ്രവർത്തനങ്ങൾ നടത്തിയതിന്റെ ഫലമായി 2016-ൽ ശീശുമരണം 8 ആക്കി കുറയ്ക്കാൻ സാധിച്ചു. 2013-ൽ 31 ഉം, 2014-ൽ 15 ഉം, 2015-ൽ 14 ഉം ആയിരുന്നു. 2017-ൽ ഇതുവരെ രണ്ട് ശീശുമരണങ്ങളാണ് ഉണ്ടായിട്ടുള്ളത്. കേരളത്തിന്റെ ശീശുമരണ നിരക്ക് 13 ആയിരിക്കെ അട്ടപ്പാടിയിലേത് 9 ആക്കി കുറയ്ക്കാൻ സാധിച്ചിട്ടുണ്ട്.

കൂടാതെ അട്ടപ്പാടിയിലെ പട്ടികവർഗ്ഗക്കാരുടെ ഭക്ഷ്യ-പോഷകാഹാര സുരക്ഷ ഉറപ്പു വരുത്തുന്നതിലേയ്ക്കായി തിന, ചോളം, ചാമ, രാഗി തുടങ്ങിയ ധാന്യങ്ങളുടെ പരമ്പരാഗത കൃഷി രീതികൾ പ്രോത്സാഹിക്കുന്നതിനായി കൃഷി വകുപ്പിന്റെ ആഭിമുഖ്യത്തിൽ വിപുലമായ പദ്ധതികളും ആവിഷ്കരിച്ചിട്ടുണ്ട്.



സെക്ഷൻ ഓഫീസർ